

പതിനാലാം കേരള നിയമസഭ

ഒന്നാം സമ്മേളനം

2016 ജൂൺ 28, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

സ്മാർട്ട് സിറ്റി നിർമ്മാണം

*1. ശ്രീ.പി.വി. അൻവർ

„ എസ്.ശർമ്മ

„ എം. സ്വരാജ്

„ ആർ. രാജേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കൊച്ചിൻ സ്മാർട്ട് സിറ്റി സ്ഥാപിക്കുന്നതിന് ടീകോം കമ്പനിയുമായി ഒപ്പുവെച്ച കരാറിന്റെ വിശദാംശങ്ങൾ വ്യക്തമാക്കാമോ ;
- (ബി) കരാർ പ്രകാരം പൂർത്തിയാക്കേണ്ട നിർമ്മാണ പ്രവർത്തനങ്ങൾ പൂർത്തിയാക്കിയിട്ടുണ്ടോ എന്നും എങ്കിൽ എത്ര ശതമാനം ഐ ടി സംരംഭങ്ങൾക്കായി ഉപയോഗിക്കുന്നുണ്ടെന്നും പരിശോധിച്ചിട്ടുണ്ടോ;
- (സി) കരാർ പ്രകാരം നിർമ്മാണ പ്രവർത്തനങ്ങളും, സ്മാർട്ട് സിറ്റിയുടെ പ്രവർത്തനങ്ങളും പൂർത്തിയാക്കുന്നുണ്ടെന്ന് ഉറപ്പുവരുത്തുവാൻ എന്ത് നടപടി സ്വീകരിക്കുവാനാണ് ഉദ്ദേശിക്കുന്നതെന്ന് വെളിപ്പെടുത്താമോ?

നിത്യോപയോഗ സാധനങ്ങളുടെ വിലക്കയറ്റം

*2. ശ്രീ.അടൂർ പ്രകാശ്

„ തിരുവഞ്ചൂർ രാധാകൃഷ്ണൻ

„ വി.ഡി.സതീശൻ

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നിത്യോപയോഗ സാധനങ്ങളുടെ വില കുതിച്ചുയർന്നത് തടയാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ബി) വിലക്കയറ്റം തടയാൻ വിപണിയിൽ എന്തെല്ലാം ഇടപെടലുകൾ നടത്തിയിട്ടുണ്ടെന്ന് വെളിപ്പെടുത്താമോ;
- (സി) ഇതിനായി സിവിൽ സപ്ലൈസ് കോർപ്പറേഷനും സർക്കാരും മറ്റ് ഇതര ഏജൻസികളെ എങ്ങനെ പ്രയോജനപ്പെടുത്താനാണ് ഉദ്ദേശിക്കുന്നതെന്ന് വ്യക്തമാക്കാമോ?

സ്വയം ചികിത്സ

*3. ശ്രീ. അബ്ദുൽ ഹമീദ് പി.

,, പി.കെ.അബ്ദു റബ്ബ്

,, റ്റി.എ.അഹമ്മദ് കബീർ

,, ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) രോഗികളെ സ്വയം ചികിത്സയ്ക്ക് പ്രേരിപ്പിക്കുവാനുള്ള പരസ്യങ്ങൾ മാധ്യമങ്ങളിലൂടെ നൽകുന്ന പ്രവണത വർദ്ധിച്ചുവരുന്ന കാര്യം ശ്രദ്ധയിൽ വന്നിട്ടുണ്ടോ;
- (ബി) സ്വയം ചികിത്സ നടത്തുന്നതിലുള്ള അപകടങ്ങളെക്കുറിച്ച് പൊതുജനങ്ങളെ ബോധവാന്മാരാക്കുന്നതിന് സ്വീകരിച്ച നടപടികൾ വിശദമാക്കുമോ;
- (സി) ജനങ്ങൾക്ക് അപകടമുണ്ടാക്കുന്ന തരത്തിലുള്ള പരസ്യങ്ങൾ നിയന്ത്രിക്കുന്ന കാര്യത്തിൽ സർക്കാർ നയം വ്യക്തമാക്കുമോ?

ദേശീയ ഭക്ഷ്യസുരക്ഷാ നിയമ പ്രകാരമുള്ള നടപടിക്രമങ്ങൾ

*4. ശ്രീ. ഇ. റ്റി. ടൈസൺ മാസ്റ്റർ

ശ്രീമതി ഇ. എസ്. ബിജിമോൾ

ശ്രീ. ചിറ്റയം ഗോപകുമാർ

,, മുഹമ്മദ് മുഹാസിൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഭക്ഷ്യസുരക്ഷാ നിയമം സംസ്ഥാനത്ത് സമയബന്ധിതമായി നടപ്പിലാക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ എന്തെല്ലാം നടപടികൾ സ്വീകരിച്ചുവരുന്നുണ്ടെന്ന് വ്യക്തമാക്കുമോ;
- (ബി) ദേശീയ ഭക്ഷ്യസുരക്ഷാ നിയമം നടപ്പിലാക്കുമ്പോൾ നിലവിൽ സംസ്ഥാനത്ത് ലഭിച്ചുകൊണ്ടിരുന്ന ഭക്ഷ്യ ധാന്യ വിഹിതത്തിൽ കുറവു വരാൻ സാധ്യതയുണ്ടോ; ഉണ്ടെങ്കിൽ ഇപ്പോൾ ലഭിച്ചുകൊണ്ടിരിക്കുന്ന ഭക്ഷ്യ ധാന്യ വിഹിതം തുടർന്നും ലഭ്യമാക്കുന്നതിനുള്ള നടപടികൾ സ്വീകരിക്കുമോ;
- (സി) ഈ നിയമപ്രകാരം മുൻഗണനാ വിഭാഗത്തെ തിരഞ്ഞെടുക്കുന്നതിനുള്ള നടപടിക്രമങ്ങൾ എന്തെല്ലാമാണെന്ന് വിശദമാക്കുമോ;
- (ഡി) ദേശീയ ഭക്ഷ്യ സുരക്ഷാനിയമം നടപ്പിലാക്കുമ്പോൾ മുൻഗണനാ വിഭാഗങ്ങളിൽപ്പെട്ട കുടുംബങ്ങളെ തിരഞ്ഞെടുക്കുന്നത് സുതാര്യമാക്കുന്നതിന് എന്തെങ്കിലും നടപടികൾ ആവിഷ്കരിച്ചിട്ടുണ്ടോ; ഉണ്ടെങ്കിൽ വെളിപ്പെടുത്തുമോ;
- (ഇ) മുൻഗണനാ വിഭാഗങ്ങളിലെ കുടുംബങ്ങളെ തിരഞ്ഞെടുക്കുമ്പോൾ ബി.പി.എൽ., എ.എ.വൈ. ലിസ്റ്റിൽപ്പെട്ടവർ പുറത്താകുവാനുള്ള സാധ്യതയുണ്ടോ;
- (എഫ്) ഈ നിയമപ്രകാരമുള്ള റേഷൻകാർഡുകൾ എന്നുമുതൽ വിതരണം ചെയ്യുവാൻ കഴിയുമെന്ന് വ്യക്തമാക്കുമോ;
- (ജി) ഭക്ഷ്യ സുരക്ഷാ നിയമം വിഭാവനം ചെയ്യുന്ന വാതിൽപ്പടി വിതരണം നടപ്പിലാക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ ഏതു രീതിയിലാണ് നടപ്പിലാക്കാൻ ഉദ്ദേശിക്കുന്നതെന്ന് വിശദമാക്കുമോ?

സാമൂഹ്യ വിരുദ്ധ പ്രവർത്തനം തടയൽ നിയമം

*5. ശ്രീ. പി. ഉണ്ണി

,, സി. കൃഷ്ണൻ

,, കെ. കെ. രാമചന്ദ്രൻ നായർ

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് കേരള സാമൂഹ്യ വിരുദ്ധ പ്രവർത്തനം തടയൽ നിയമം വ്യാപകമായി ദുരുപയോഗം ചെയ്ത് രാഷ്ട്രീയ പ്രതിയോഗികളെ കേസിൽ കുടുക്കിയതായുള്ള ആക്ഷേപം പരിശോധിച്ചിട്ടുണ്ടോ;
- (ബി) പൊതുപ്രവർത്തകരെ തടങ്കലിൽ വെയ്ക്കുകയും ബ്ലോക്ക് മാഫിയ, ക്വട്ടേഷൻ സംഘങ്ങൾ, മയക്കുമരുന്നിൽ വിൽപനക്കാർ തുടങ്ങിയവർ നിർബാധം വിഹരിക്കുകയും ചെയ്തതിനെതിരെ എന്തു നടപടിയാണ് സ്വീകരിക്കാൻ ഉദ്ദേശിക്കുന്നത്;
- (സി) ഈ നിയമം ദുർവിനിയോഗം ചെയ്ത ഉദ്യോഗസ്ഥർക്കെതിരെ കർശന നടപടി എടുക്കുമോ?

പ്രധാനമന്ത്രിയുമായി നടത്തിയ കൂടിക്കാഴ്ച

*6. ശ്രീ.വി.ഡി.സതീശൻ

- ,, തിരുവഞ്ചൂർ രാധാകൃഷ്ണൻ
- ,, സണ്ണി ജോസഫ്
- ,, ഹൈബി ഈഡൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരമേറ്റശേഷം മുഖ്യമന്ത്രി, പ്രധാനമന്ത്രിയുമായി കൂടിക്കാഴ്ച നടത്തുകയുണ്ടായോ;
- (ബി) പ്രസ്തുത കൂടിക്കാഴ്ചയിൽ മുഖ്യമന്ത്രിക്ക് പ്രധാനമന്ത്രിയിൽ നിന്നും വിവിധ വിഷയങ്ങളിൽ ഉറപ്പുകൾ കിട്ടിയിട്ടുണ്ടോ; വിശദമാക്കുമോ;
- (സി) പ്രധാനമന്ത്രിയുമായി നടത്തിയ കൂടിക്കാഴ്ചയിൽ ഏതെല്ലാം വിഷയങ്ങളാണ് ചർച്ചയ്ക്ക് വന്നതെന്ന് വിശദമാക്കാമോ;
- (ഡി) ചർച്ച ചെയ്ത ഓരോ വിഷയങ്ങളിലും എന്തെല്ലാം ഉറപ്പുകളാണ് പ്രധാനമന്ത്രി നൽകിയതെന്ന് വ്യക്തമാക്കുമോ?

സർക്കാർ ആശുപത്രികളിലെ അടിസ്ഥാന സൗകര്യങ്ങൾ

*7. ശ്രീ.കെ.വി.വിജയദാസ്

- ,, എം. രാജഗോപാലൻ
- ,, കെ. ദാസൻ
- ,, വി. അബ്ദുഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ താലൂക്ക്, ജനറൽ, ജില്ലാ ആശുപത്രികളിലെ അടിസ്ഥാന സൗകര്യങ്ങൾ അപര്യാപ്തമാണെന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത ആശുപത്രികളിൽ ആധുനിക രോഗ നിർണ്ണയ സൗകര്യവും ചികിത്സയ്ക്കും വേണ്ട അടിസ്ഥാന സൗകര്യങ്ങൾ ഒരുക്കുന്നതിന് നടപടി സ്വീകരിക്കുമോ;
- (സി) ഇത്തരം ആശുപത്രികളിൽ ക്യാൻസർ ചികിത്സ, ഡയാലിസിസ് സൗകര്യങ്ങൾ മുതലായവ ഉറപ്പുവരുത്തുവാൻ ഉദ്ദേശിക്കുന്നുണ്ടോ; വിശദമാക്കാമോ?

പുതിയ റേഷൻ കാർഡുകളുടെ വിതരണം

*8. ശ്രീ.സി.എഫ്.തോമസ്

- ,, റേഷി അഗസ്റ്റിൻ
- ,, മോൻസ് ജോസഫ്
- ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ റേഷൻ കാർഡുകൾ നൽകുന്നതിന് എന്തെല്ലാം നടപടികൾ സ്വീകരിച്ചുവെന്ന് വ്യക്തമാക്കാമോ;
- (ബി) പുതിയ റേഷൻ കാർഡിനുള്ള അപേക്ഷകൾ നിലവിൽ സ്വീകരിക്കുന്നുണ്ടോ; ഇല്ലെങ്കിൽ എന്ന് മുതൽ സ്വീകരിച്ച തുടങ്ങുമെന്ന് വ്യക്തമാക്കാമോ?

പോലീസ് സംവിധാനം കാര്യക്ഷമമാക്കുന്നതിനും കുറ്റകൃത്യങ്ങൾ തടയുന്നതിനും നടപടി.

*9. ശ്രീ.ജെയിംസ് മാത്യു

- ,, എസ്.രാജേന്ദ്രൻ
- ,, മുരളി പെരുനെല്ലി
- ,, ഒ. ആർ. കേള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് ബ്ലേഡ് മാഫിയകളും ഗുണ്ടാ സംഘങ്ങളും വ്യാപകമായത് സംസ്ഥാനത്തെ ജനങ്ങളുടെ ജീവനും സ്വത്തിനും അരക്ഷിതാവസ്ഥ സൃഷ്ടിച്ചതായി പറയപ്പെടുന്ന സ്ഥിതി വിശേഷം അവലോകനം ചെയ്തിട്ടുണ്ടോ;
- (ബി) ജിഷാവധം ഉൾപ്പെടെയുള്ള ക്രൂരകൃത്യങ്ങൾ തടയുന്നതിന് പോലീസ് സംവിധാനം പരാജയപ്പെട്ടതായ ആക്ഷേപം പരിശോധിക്കുമോ ;
- (സി) കുറ്റകൃത്യങ്ങൾ തടയുന്നതിനും അവ തെളിയിക്കുന്നതിനും പോലീസിനെ കാര്യക്ഷമമാക്കാൻ സാധിക്കാതെ പോയതായ ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ഡി) പോലീസ് സേനയിൽ ക്രിമിനൽ സ്വഭാവമുള്ളവരും രാഷ്ട്രീയ പക്ഷപാതത്തോടെ പെരുമാറുന്നവരും വർദ്ധിച്ചുവരുന്ന നിയമവാഴ്ചയും മനുഷ്യാവകാശ പരിരക്ഷയും ഉറപ്പാക്കുന്നതിന് വിഘാതമാണെന്നത് കണക്കിലെടുത്ത് പോലീസ് സേനയിൽ ശുദ്ധീകരണം നടത്തുമോ എന്ന് വ്യക്തമാക്കാമോ?

മരുന്ന് വിതരണം

*10. ശ്രീ.ജി.എസ്.ജയലാൽ

- ,, സി. ദിവാകരൻ
- ,, എൽദോ എബ്രഹാം
- ,, വി.ആർ. സുനീൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ ആശുപത്രികളിൽ അവശ്യ മരുന്നുകൾ എത്തിക്കുന്നതിലും വിതരണം ചെയ്യുന്നതിലും ഗുരുതരമായ വീഴ്ചകൾ ഉണ്ടായിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു പരിഹരിക്കുന്നതിനായി ഇപ്പോൾ എന്തെല്ലാം നടപടികളാണ് സ്വീകരിച്ചു വരുന്നതെന്ന് വിശദമാക്കാമോ;
- (ബി) മെഡിക്കൽ സർവ്വീസസ് കോർപ്പറേഷൻ വഴി മരുന്നു വാങ്ങിയതുമായി ബന്ധപ്പെട്ട് കമ്പനികൾക്ക് കുടിശ്ശിക നൽകുന്നുണ്ടോ; എങ്കിൽ എത്ര തുക കുടിശ്ശികയായിരുന്നുവെന്ന് വെളിപ്പെടുത്തുമോ;
- (സി) സംസ്ഥാനത്ത് എത്ര കാരണ്യ ഫാർമസികളാണ് ഇപ്പോൾ പ്രവർത്തിച്ചുവരുന്നത്, കൂടുതൽ കാരണ്യ ഫാർമസികൾ സ്ഥാപിക്കുന്നതിനും അവയുടെ പ്രവർത്തനം മെച്ചപ്പെടുത്തുന്നതിനുമായി എന്തെല്ലാം പദ്ധതികളാണുള്ളതെന്ന് വ്യക്തമാക്കാമോ?

സ്വകാര്യ മെഡിക്കൽ ലാബുകൾ

*11. ശ്രീ.എം. രാജഗോപാലൻ

- ,, ആന്റണി ജോൺ

പ്രൊഫ.കെ.യു. അരുണൻ

ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചില സ്വകാര്യ ആശുപത്രികളുടെയും സ്വകാര്യ മെഡിക്കൽ ലാബുകളുടെയും പ്രവർത്തനം നിലവാരമില്ലാത്തതും രോഗികളെ ചൂഷണം ചെയ്യുന്നതുമാണെന്ന കാര്യം ശ്രദ്ധയിൽപ്പെട്ടിട്ടുണ്ടോ ;
- (ബി) ഇവയുടെ നിലവാരവും ഫീസും നിർണ്ണയിക്കുന്നതിന് എന്തെല്ലാം കാര്യങ്ങൾ ചെയ്യാൻ സാധിക്കുമെന്ന് വ്യക്തമാക്കുമോ;
- (സി) ഇത്തരം സ്ഥാപനങ്ങളുടെ മേൽ സർക്കാരിന് നിലവിൽ നിയന്ത്രണങ്ങൾ ഇല്ലെന്ന് പരിഗണിച്ച് കേന്ദ്ര സർക്കാർ പാസ്സാക്കിയ "ക്ലിനിക്കൽ എസ്റ്റാബ്ലിഷ്മെന്റ് ബിൽ", കേന്ദ്രഭരണ പ്രദേശങ്ങളിലും എട്ട് സംസ്ഥാനങ്ങളിലും നടപ്പാക്കിയതുപോലെ നടപ്പാക്കുമോ; അല്ലെങ്കിൽ ഇതിന് സമാനമായ നിയമം പാസ്സാക്കാൻ നടപടി സ്വീകരിക്കുമോ?

ഇ ഗവേണൻസ്

*12. ശ്രീ.എ. എൻ. ഷംസീർ

,, കെ.സുരേഷ് കുറുപ്പ്

,, പി.ടി.എ. റഹീം

,, രാജു എബ്രഹാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഇ-ഗവേണൻസിന്റെ നിലവിലെ സ്ഥിതി സർക്കാർ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ബി) ഭരണ നിർവ്വഹണം കാര്യക്ഷമവും ചടുലവുമാക്കുന്നതിനു സഹായകരമായ ഇ-ഗവേണൻസും എം-ഗവേണൻസും വ്യാപിപ്പിക്കാൻ ഉദ്ദേശിക്കുന്നുണ്ടോ; വിശദാംശങ്ങൾ അറിയിക്കുമോ;
- (സി) ഇതുവഴി പൊതുജനങ്ങൾക്കുണ്ടാകുന്ന നേട്ടങ്ങൾ വിലയിരുത്തിയിട്ടുണ്ടോ; വ്യക്തമാക്കുമോ?

ഐ.ടി പാർക്കുകൾ

*13. ശ്രീ.എം. മുക്കേഷ്

,, ബി.സത്യൻ

,, വി. ജോയി

ശ്രീമതി യു. പ്രതിഭാ ഹരി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ടെക്നോപാർക്ക് ഉൾപ്പെടെയുള്ള ഐ.ടി പാർക്കുകളുടെ പ്രവർത്തനങ്ങൾ വിലയിരുത്തിയിട്ടുണ്ടോ;
- (ബി) തൊഴിൽ സാധ്യത കണക്കിലെടുത്ത് കൂടുതൽ ഐ.ടി സംരംഭങ്ങൾ ആരംഭിക്കുന്നതിനായി വിഭാവനം ചെയ്യുന്ന പദ്ധതികൾ എന്തൊക്കെയാണ്;
- (സി) ചെറുപട്ടണങ്ങളിലും ഗ്രാമങ്ങളിലും കൂടി ഈ സംരംഭങ്ങൾ വ്യാപിപ്പിക്കുവാനായി എന്തെങ്കിലും പദ്ധതികൾ ഉണ്ടെങ്കിൽ അതിന്റെ വിശദാംശം നൽകുമോ;
- (ഡി) വൻകിട, ചെറുകിട പാർക്കുകളുടെ വികസന പ്രവർത്തനങ്ങൾ നടത്താൻ കേരള സ്റ്റേറ്റ് ഐ. ടി ഇൻഫ്രാസ്ട്രക്ചർ ലിമിറ്റഡിനെ പ്രാപ്തമാക്കാൻ നടപടി സ്വീകരിക്കുമോ?

പൊതു വിതരണ സംവിധാനം കാര്യക്ഷമമാക്കുന്നതിനുള്ള നടപടികൾ

*14. ശ്രീ.എ.എം. ആരിഫ്

,, ജോർജ് എം. തോമസ്

,, കെ.ജെ. മാക്സി

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം

മറുപടി നൽകുമോ:

- (എ) മുൻ സർക്കാരിന്റെ കാലത്ത് സംസ്ഥാനത്തെ പൊതു വിതരണ സംവിധാനം കൂടുതൽ ദുർബലമായതിന്റെ അടിസ്ഥാനത്തിൽ അത് കാര്യക്ഷമമാക്കുന്നതിന് സർക്കാർ സ്വീകരിക്കാനുദ്ദേശിക്കുന്ന നടപടികൾ അറിയിക്കുമോ;
- (ബി) പ്രയോരിറ്റി കാർഡുകൾ ഏർപ്പെടുത്താൻ ഉദ്ദേശിക്കുന്നുണ്ടോ; എങ്കിൽ ഇത് ബി. പി. എൽ ലിസ്റ്റിൽ പെട്ടവരെ പ്രതികൂലമായി ബാധിക്കാനിടയുണ്ടോ എന്നത് പരിശോധിച്ചിട്ടുണ്ടോ;
- (സി) പൊതു വിതരണ ശൃംഖല അഴിമതിരഹിതവും കാര്യക്ഷമവുമാക്കുവാൻ എന്തെങ്കിലും പദ്ധതി ആലോചിക്കുന്നുണ്ടോ; എങ്കിൽ വ്യക്തമാക്കുമോ?

ക്രമസമാധാന നില

*15. ശ്രീ.എം. നൗഷാദ്

- „ ബി.ഡി. ദേവസ്സി
- „ വി. കെ. സി. മമ്മത് കോയ
- „ ഡി.കെ. മുരളി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ക്രമ സമാധാന നില കുറെക്കാലമായി മോശമായിക്കൊണ്ടിരുന്നതിന്റെ കാരണങ്ങൾ പരിശോധിച്ചിരുന്നോ;
- (ബി) എല്ലാത്തരത്തിലുമുള്ള കുറ്റകൃത്യങ്ങൾ , പ്രത്യേകിച്ച് സ്ത്രീകൾക്കും ദുർബല വിഭാഗങ്ങൾക്കുമെതിരെ വർദ്ധിച്ചു വന്ന ആക്രമണങ്ങൾ, തടയാൻ എന്തെല്ലാം നടപടികളാണ് ഉദ്ദേശിക്കുന്നതെന്ന് അറിയിക്കുമോ;
- (സി) മുൻ സർക്കാരിന്റെ കാലത്ത് സമ്മർദ്ദം മൂലം ആത്മഹത്യയെക്കുറിച്ചുപോലും ചിന്തിക്കേണ്ടി വന്നെന്നും, വധഭീഷണി നേരിടുന്നുവെന്നുമൊക്കെ ഉന്നത പോലീസ് ഉദ്യോഗസ്ഥർ പരാതിപ്പെടാനിടയായ സാഹചര്യം പരിശോധിക്കുമോ;
- (ഡി) സംസ്ഥാന പോലീസ് സേനയെ കാര്യക്ഷമവും ജനസൗഹൃദവുമാക്കാൻ സ്വീകരിക്കാനുദ്ദേശിക്കുന്ന നടപടികൾ വ്യക്തമാക്കുമോ?

സിവിൽ സർവ്വീസ് കാര്യക്ഷമമാക്കാൻ നടപടി

*16. ശ്രീ.കെ.സുരേഷ് കുറുപ്പ്

- „ എം.എം. മണി
- ശ്രീമതി.വീണാ ജോർജ്ജ്
- ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പൊതുജനങ്ങൾക്ക് സർക്കാർ ഓഫീസുകളിൽ നിന്നും മാന്യമായ പെരുമാറ്റവും കാര്യക്ഷമവും സത്യസന്ധവുമായ സേവനവും ലഭിക്കുന്നുണ്ടെന്നറപ്പുവരുത്തുവാൻ ഈ സർക്കാർ എന്തൊക്കെ നടപടികൾ സ്വീകരിക്കാനുദ്ദേശിക്കുന്നുണ്ടെന്ന് വ്യക്തമാക്കുമോ;
- (ബി) സംസ്ഥാനത്തെ സിവിൽ സർവ്വീസ് കാര്യക്ഷമമാക്കാൻ സാധിക്കാത്തതിനാലാണ് മുൻ മുഖ്യമന്ത്രിക്ക് സംസ്ഥാനത്തുടനീളം സഞ്ചരിച്ച് ജനങ്ങളിൽ നിന്നും നേരിട്ട് പരാതി സ്വീകരിച്ച് പരിഹാരം കാണുവാൻ നടപടിയെടുക്കേണ്ടി വന്നതെന്ന കാര്യം പരിശോധിച്ചിരുന്നോ;
- (സി) ഇത്തരം മേളകൾ സംഘടിപ്പിച്ചത് മൂലം ഉണ്ടായ വൻ പാഴ്വലവിനെക്കുറിച്ചും അനർഹർ ആനുകൂല്യങ്ങൾ നേടിയെടുത്തെന്ന ആരോപണത്തെക്കുറിച്ചും അന്വേഷണം നടത്തുമോ?

മായം ചേർക്കലും ഭക്ഷ്യവിഭവങ്ങളിലെ വിഷാംശവും

*17. ഡോ. എം. കെ. മുനീർ

ശ്രീ. വി. കെ. ഇബ്രാഹിം കുഞ്ഞ്

,, പി. കെ. ബഷീർ

,, പാറക്കൽ അബ്ദുള്ള : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) അന്യസംസ്ഥാനങ്ങളിൽ നിന്ന് കൊണ്ടുവരുന്ന ഭക്ഷ്യവിഭവങ്ങളിലെ മായവും, വിഷാംശവും കണ്ടുപിടിക്കാൻ എന്തൊക്കെ സംവിധാനങ്ങളാണ് നിലവിലുള്ളതെന്ന് വ്യക്തമാക്കുമോ;
- (ബി) ഇതിനായി ചെക്ക് പോസ്റ്റുകളിൽ സംവിധാനം ഏർപ്പെടുത്തിയിട്ടുണ്ടോ; ഇല്ലെങ്കിൽ ഇതിന് നടപടി സ്വീകരിക്കുമോ;
- (സി) അന്യസംസ്ഥാനങ്ങളിൽ നിന്ന് കൊണ്ടുവന്ന വിഷാംശമുള്ള ഭക്ഷ്യവസ്തുക്കൾ നിലവിലെ സുരക്ഷാ സംവിധാനമുപയോഗിച്ച് കഴിഞ്ഞ രണ്ടുമാസങ്ങൾക്കിടെ പിടിച്ചെടുത്ത് രജിസ്റ്റർ ചെയ്ത കേസുകളുടെ വിശദവിവരം നൽകുമോ?

ക്രമവിരുദ്ധ തീരുമാനങ്ങൾ

*18. ശ്രീ. വി. ആർ. സുനിൽ കുമാർ

ശ്രീമതി ഇ. എസ്. ബിജിമോൾ

,, സി. കെ. ആശ

ശ്രീ. മുഹമ്മദ് മുഹാസിൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ അവസാന കാലഘട്ടത്തിൽ എടുത്ത തീരുമാനങ്ങൾ ക്രമവിരുദ്ധവും ചട്ടവിരുദ്ധവുമാണെന്ന് കണ്ടെത്തിയിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ;
- (ബി) ഓരോ വകുപ്പുമായി ബന്ധപ്പെട്ട് എടുത്ത തീരുമാനങ്ങൾ എന്തെല്ലാമെന്നും ഇവ ഏതെല്ലാം വിഷയങ്ങളെ ആധാരമാക്കിയുള്ളവയാണെന്നും വ്യക്തമാക്കുമോ;
- (സി) ക്രമവിരുദ്ധമായി എടുത്ത തീരുമാനങ്ങൾക്കെതിരെ എന്തെല്ലാം നടപടികളാണ് സ്വീകരിച്ചുവരുന്നതെന്ന് വിശദമാക്കുമോ?

അന്യ സംസ്ഥാന തൊഴിലാളികൾ

*19. ശ്രീ. മഞ്ഞളംകുഴി അലി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് അന്യ സംസ്ഥാന തൊഴിലാളികൾ ഉൾപ്പെട്ട കേസുകൾ വർദ്ധിച്ച് വരുന്നതായി സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) അന്യ സംസ്ഥാന തൊഴിലാളികളെ സംബന്ധിച്ച വിവരം പോലീസ് സ്റ്റേഷനുകളിൽ ശേഖരിക്കുന്നതിന് ഏത് രീതിയിലുള്ള സംവിധാനമാണ് നിലവിലുള്ളത്;
- (സി) സംസ്ഥാനത്തെ എല്ലാ അന്യ സംസ്ഥാന തൊഴിലാളികളുടേയും വിവരം സംസ്ഥാനത്തെ പോലീസ് വകുപ്പിൽ ലഭ്യമാണോ; ഇല്ലെങ്കിൽ എന്താണ് കാരണമെന്നു വിശദമാക്കാമോ ;
- (ഡി) ഇത്തരം വിവര ശേഖരണത്തിൽ പോലീസ് അലംഭാവം കാണിക്കുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; ഇത്തരത്തിലുള്ള വിവര ശേഖരണം കാര്യക്ഷമമാക്കുന്നതിനാവശ്യമായ നിർദ്ദേശം നൽകുമോ?

കണ്ണൂർ അന്താരാഷ്ട്ര വിമാനത്താവളം

*20. ശ്രീ. കെ. സി. ജോസഫ്

,, സണ്ണി ജോസഫ്

„ ഐ.സി.ബാലകൃഷ്ണൻ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കണ്ണൂർ അന്താരാഷ്ട്ര വിമാനത്താവളം യാഥാർത്ഥ്യമാക്കുന്നതിന് എന്തെല്ലാം കർമ്മ പദ്ധതികളാണ് മുൻ ഗവൺമെന്റ് ആസൂത്രണം ചെയ്തത്;
- (ബി) ഈ വിമാനത്താവളത്തിൽ എന്തെല്ലാം പ്രവൃത്തികൾ നടന്നിട്ടുണ്ട്; വിശദമാക്കുമോ;
- (സി) പദ്ധതി യാഥാർത്ഥ്യമാക്കുന്നതിന് ഇനി എന്തെല്ലാം പ്രവൃത്തികൾ ചെയ്യാനാണ്;
- (ഡി) പ്രവൃത്തികൾ പൂർത്തീകരിക്കുന്നതിന് എന്തെല്ലാം കർമ്മ പരിപാടികളാണ് ആസൂത്രണം ചെയ്യാനദ്ദേശിക്കുന്നത്?

പകർച്ചവ്യാധികളും മഴക്കാലപ്പൂർവ്വ ശുചീകരണ പ്രവർത്തനങ്ങളും

*21. ശ്രീ.കെ.ഡി. പ്രസേനൻ

„ പുരുഷൻ കടലുണ്ടി

„ കെ.കുഞ്ഞിരാമൻ

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) മുൻ വർഷങ്ങളിൽ സംസ്ഥാനത്ത് പകർച്ചവ്യാധികൾ വ്യാപകമായിരുന്നതിന്റെ കാരണങ്ങൾ പരിശോധിച്ചിട്ടുണ്ടോ; എങ്കിൽ വ്യക്തമാക്കുമോ;
- (ബി) പകർച്ചവ്യാധികൾ തടയുന്നതിനാവശ്യമായ എന്തെല്ലാം മുൻകരുതലുകളാണ് കൈക്കൊള്ളുവാൻ ഉദ്ദേശിക്കുന്നത്;
- (സി) സംസ്ഥാനത്ത് മഴക്കാലപ്പൂർവ്വ ശുചീകരണ പ്രവർത്തനങ്ങൾ കാര്യക്ഷമമായി നടപ്പാക്കുന്നതിനായി എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് വ്യക്തമാക്കുമോ;
- (ഡി) ഇതു സംബന്ധിച്ച് ഇതുവരെ നടത്തിയ പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ഇ) ശുചീകരണ പ്രവർത്തനങ്ങൾ കാര്യക്ഷമമാക്കുന്നതിനും തുടർ പ്രവർത്തനങ്ങൾക്കുമായി വിവിധ വകുപ്പുകളുടെ ഏകോപനം ഉറപ്പു വരുത്തുന്നതിന് നടപടി സ്വീകരിക്കുമോ?

മാവേലി സ്റ്റോറുകളുടെ പ്രവർത്തനം

*22. ശ്രീ.ആർ. രാമചന്ദ്രൻ

„ മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എത്ര മാവേലി സ്റ്റോറുകൾ ഇപ്പോൾ പ്രവർത്തിക്കുന്നുണ്ട്; കഴിഞ്ഞ കാലങ്ങളെ അപേക്ഷിച്ച് മാവേലി സ്റ്റോറുകളുടെ പ്രവർത്തനം മെച്ചപ്പെടുത്തുന്നതിന് സ്വീകരിച്ച നടപടികൾ വിശദമാക്കുമോ;
- (ബി) മാവേലി സ്റ്റോറുകൾ വഴി എത്രയിനം സാധനങ്ങൾ സബ്സിഡി നിരക്കിൽ ഇപ്പോൾ നൽകുന്നുണ്ട്; അവ ഏതെല്ലാമെന്ന് വെളിപ്പെടുത്താമോ; ഇവയുടെ പൊതു കമ്പോളത്തിലെ വിലയും മാവേലി സ്റ്റോറിലെ വിലയും താരതമ്യം ചെയ്തു വിശദമാക്കാമോ;
- (സി) വിപണിയിൽ നിത്യോപയോഗ സാധനങ്ങളുടെ വിലക്കയറ്റം പീടിച്ചു നിറുത്തുന്നതിന് ഈ ഗവൺമെന്റ് അധികാരത്തിൽ വന്നതിനുശേഷം സ്വീകരിച്ച നടപടികൾ എന്തെല്ലാമാണെന്ന് വെളിപ്പെടുത്തുമോ?

പൊതുവിതരണ ശൃംഖല

*23. ശ്രീ.കാരാട്ട് റസാഖ്

- ,, എം.എം. മണി
- ,, കെ. കെ. രാമചന്ദ്രൻ നായർ
- ,, കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുവിതരണ ശൃംഖല കാര്യക്ഷമമല്ലാത്ത അവസ്ഥ വിലയിരുത്തിയിട്ടുണ്ടോ; എങ്കിൽ വ്യക്തമാക്കുമോ;
- (ബി) റേഷൻ കടകളെ കമ്പ്യൂട്ടർ വഴി ബന്ധിപ്പിക്കുന്ന 'എൻഡ് ടു എൻഡ്' പദ്ധതിയുടെ വിശദാംശം പരിശോധിച്ചിട്ടുണ്ടോ;
- (സി) പ്രസ്തുത പദ്ധതിയുടെ ഉദ്ദേശലക്ഷ്യങ്ങൾ എന്തൊക്കെയായിരുന്നു; അവ പ്രാവർത്തികമായോ; ഇല്ലെങ്കിൽ അതിന്റെ കാരണം അവലോകനം ചെയ്തിട്ടുണ്ടോ;
- (ഡി) പ്രസ്തുത പദ്ധതിക്കായുള്ള ഫണ്ടിന്റെ വിനിയോഗം സംബന്ധിച്ച് ഉയർന്നു വന്നിട്ടുള്ള ആരോപണം പ്രത്യേകമായി പരിശോധിച്ചിട്ടുണ്ടോ; എങ്കിൽ വിശദമാക്കുമോ?

2016 ഫെബ്രുവരി 24, മാർച്ച് 1,2 തീയതികളിലെ മന്ത്രിസഭാ യോഗ തീരുമാനങ്ങൾ

*24. ശ്രീ.എ. പ്രദീപ്കുമാർ

- ,, എം. സ്വരാജ്
- ,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാർ 2016 ഫെബ്രുവരി 24, മാർച്ച് 1,2 തീയതികളിലായി നടത്തിയ മന്ത്രിസഭാ യോഗത്തിൽ എടുത്ത പ്രമുഖ തീരുമാനങ്ങൾ എന്തൊക്കെയാണ് വ്യക്തമാക്കുമോ;
- (ബി) പ്രസ്തുത മന്ത്രിസഭാ യോഗങ്ങളുടെ തീരുമാനമനുസരിച്ച് മുൻ സർക്കാർ നടപ്പിലാക്കിയ കാര്യങ്ങൾ എന്തൊക്കെയാണ്;
- (സി) ഈ നടപടികൾ അസാധുവാക്കാനും നിയമവിരുദ്ധ ഉത്തരവുകളെ അടിസ്ഥാനത്തിൽ, നടപടി സ്വീകരിച്ച ഉദ്യോഗസ്ഥർക്കെതിരെ അഴിമതി നിരോധന നിയമപ്രകാരം നടപടിയെടുക്കാൻ തയ്യാറാകുമോ?

ഓപ്പറേഷൻ സുരക്ഷ പദ്ധതി

*25. ശ്രീ.അനിൽ അക്കര

- ,, വി.റ്റി.ബൽറാം
- ,, വി.പി.സജീന്ദ്രൻ
- ,, കെ.മുരളീധരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഓപ്പറേഷൻ സുരക്ഷ എന്ന പദ്ധതി നടപ്പാക്കിയിട്ടുണ്ടോ;
- (ബി) ഈ പദ്ധതി മൂലം എന്തെല്ലാം ഉദ്ദേശ്യലക്ഷ്യങ്ങളാണ് കൈവരിക്കാൻ ഉദ്ദേശിച്ചതെന്ന് വെളിപ്പെടുത്താമോ;
- (സി) ഈ പദ്ധതി നടപ്പിലാക്കാൻ ഭരണതലത്തിൽ എന്തെല്ലാം നടപടികൾ എടുത്തിട്ടുണ്ടെന്ന് വ്യക്തമാക്കാമോ;
- (ഡി) എത്രമാത്രം ഉദ്ദേശ്യലക്ഷ്യങ്ങൾ പദ്ധതി നടത്തിപ്പുവഴി കൈവരിച്ചിട്ടുണ്ടെന്ന് വ്യക്തമാക്കാമോ?

നിയമ വിരുദ്ധ പ്രവർത്തനം തടയൽ നിയമം

*26. ശ്രീമതി.പി. അയിഷാ പോറ്റി

ശ്രീ.ജെയിംസ് മാത്യു

„ സി.കൃഷ്ണൻ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നിയമ വിരുദ്ധ പ്രവർത്തനം തടയൽ നിയമം (യു.എ.പി.എ), സി.ബി.ഐ അന്വേഷണം തുടങ്ങിയവ മുൻസർക്കാർ രാഷ്ട്രീയ ആയുധമാക്കി മാറ്റി എന്ന ആക്ഷേപം ശ്രദ്ധയിൽപ്പെട്ടിരുന്നോ;
- (ബി) മുൻ സർക്കാരിന്റെ കാലത്ത് യു.എ.പി.എ പ്രയോഗിച്ച കേസുകളെക്കുറിച്ച് പരിശോധന നടത്തുമോ;
- (സി) അക്രമപ്രവർത്തനത്തിൽ ഏർപ്പെട്ടവരെ പോലീസിനെ ഉപയോഗിച്ച് സംരക്ഷിക്കുന്നതായി ശ്രദ്ധയിൽ പെട്ടിട്ടുണ്ടോ; ആയത് സംബന്ധിച്ച് അന്വേഷണം നടത്താൻ നടപടി സ്വീകരിക്കുമോ;
- (ഡി) രാഷ്ട്രീയ പക്ഷപാതത്തോടെ പ്രവർത്തിച്ച പോലീസ് ഉദ്യോഗസ്ഥർക്കെതിരെ വിശദമായ അന്വേഷണം നടത്തി മാതൃകാപരമായ ശിക്ഷ ഉറപ്പാക്കി പോലീസ് സംവിധാനത്തിന്റെ വിശ്വാസ്യത വീണ്ടെടുക്കാൻ നടപടി സ്വീകരിക്കുമോ?

പകർച്ച വ്യാധികൾ

*27. ശ്രീ.വി.റ്റി.ബൽറാം

„ വി.എസ്.ശിവകുമാർ

„ അടൂർ പ്രകാശ്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഈ മഴക്കാലത്ത് കടന്നുവരാനിടയുള്ള പകർച്ച വ്യാധികൾ തടയാൻ എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (ബി) മഴക്കാലത്ത് ഉണ്ടാകാനിടയുള്ള രോഗങ്ങൾ തടയുവാൻ എന്തെല്ലാം രോഗപ്രതിരോധ പ്രവർത്തനങ്ങളും ബോധവൽക്കരണവും ആണ് കൈക്കൊണ്ടിട്ടുള്ളത്;
- (സി) രോഗികൾക്ക് വേണ്ടത്ര മരുന്നും ആശുപത്രികളിൽ വേണ്ട അടിസ്ഥാന സൗകര്യങ്ങളും ഒരുക്കുവാൻ എന്തെല്ലാം നടപടികൾ സ്വീകരിച്ചിട്ടുണ്ട്;
- (ഡി) ഇവയെല്ലാം ഫലപ്രദമായി നടപ്പാക്കുന്നതിന് ഭരണതലത്തിൽ എന്തെല്ലാം സംവിധാനങ്ങൾ ഒരുക്കിയിട്ടുണ്ടെന്ന് വിശദമാക്കുമോ ?

നിത്യോപയോഗസാധനങ്ങളുടെ വിലവർദ്ധന

*28. ശ്രീ.പി.കെ.ബഷീർ

„ മഞ്ഞളാംകുഴി അലി

„ എൻ .എ.നെല്ലിക്കുന്ന്

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നിത്യോപയോഗ വസ്തുക്കളുടെയും ഭക്ഷ്യവിഭവങ്ങളുടെയും വില ക്രമാതീതമായി വർദ്ധിക്കുന്നു എന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) വിലവർദ്ധനമൂലം ബുദ്ധിമുട്ടനുഭവിക്കുന്നവർക്ക് ആശ്വാസമേകാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;

(സി) വിലക്കയറ്റം ഉണ്ടാകാനുള്ള കാരണങ്ങൾ വിശദീകരണം ചെയ്തിട്ടുണ്ടോ; എങ്കിൽ വിശദമാക്കുമോ?

പ്രാഥമിക ആരോഗ്യകേന്ദ്രങ്ങളുടെ പ്രവർത്തനം

*29. ശ്രീ.കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രാഥമിക ആരോഗ്യകേന്ദ്രങ്ങളിൽ ആവശ്യമായ ഡോക്ടർമാരുടെയും മറ്റ് സ്റ്റാഫുകളുടെയും കുറവ് നിമിത്തം പ്രതിസന്ധി നേരിടുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഒരു പി.എച്ച്.സി യുടെ കീഴിൽ വരുന്ന മുഴുവൻ കുടുംബങ്ങളുടേയും ആരോഗ്യപരിരക്ഷ ഉറപ്പുവരുത്തുന്നതിനായി 'ഹെൽത്ത് ഡാറ്റാ' ഉൾപ്പെടെ രൂപപ്പെടുത്തുന്ന തരത്തിൽ പ്രാഥമിക ആരോഗ്യകേന്ദ്രങ്ങളുടെ പ്രവർത്തനം പുനഃക്രമീകരിക്കാൻ ശ്രമമുണ്ടോ; വ്യക്തമാക്കാമോ;
- (സി) ഗ്രാമീണ മലയോര മേഖലകളിലെ ചികിത്സാസംവിധാനം കാര്യക്ഷമമാക്കാനും ചികിത്സാ മേഖലയിലെ ചൂഷണം തടയാനും കുട്ടികൾക്കും സ്ത്രീകൾക്കും കൗൺസലിംഗ് ഉൾപ്പെടെ ലഭ്യമാക്കാൻ കഴിയുന്ന തരത്തിൽ പ്രാഥമിക ആരോഗ്യ കേന്ദ്രങ്ങളുടെ പ്രവർത്തനം കൂടുതൽ ഫലപ്രദമാക്കുന്നതിനുള്ള പദ്ധതി ആലോചനയിലുണ്ടോ; ഉണ്ടെങ്കിൽ വ്യക്തമാക്കാമോ?

വിലക്കയറ്റം തടയുന്നതിനുള്ള നടപടികൾ

*30. ശ്രീ.കെ.കുഞ്ഞിരാമൻ

„ എസ്.ശർമ്മ

„ യു. ആർ. പ്രദീപ്

„ കെ. ദാസൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യധാന്യ വിപണിയിൽ കൃത്രിമ വിലക്കയറ്റം സൃഷ്ടിക്കുന്ന അവസ്ഥ സംജാതമായിട്ടുള്ള കാര്യം ശ്രദ്ധയിൽ പെട്ടിട്ടുണ്ടോ; എങ്കിൽ ഇതിന്റെ കാരണങ്ങൾ അവലോകനം ചെയ്തിട്ടുണ്ടോ; വിശദമാക്കുമോ;
- (ബി) കരിഞ്ചന്ത, പൂശ്കിവെയ്യ്, കൃത്രിമ വിലക്കയറ്റം തുടങ്ങിയവ തടയുന്നതിനായി സ്വീകരിക്കാനുദ്ദേശിക്കുന്ന നടപടികൾ വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
19-06-2016

പി. ജയലക്ഷ്മി,
സെക്രട്ടറി ഇൻ ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].